



Выдаецца
з 9 жніўня 1917 г.

ЗВЯЗДА

21

ЛІПЕНЯ 2016 г.


ЧАЦВЕР

№ 139 (28249)

Б Е Л А Р У С К А Я Г А З Е Т А



**Хто
«Ракеце»
надае
«Імпульс»?**



**Абітурыентам-
2017.
Парады
бывалых**



**Макіяж
за пяць
хвілін па...
інтэрнэце**

ЛІЧБА ДНЯ

8266 вакансій

налічвалася на 1 ліпеня гэтага года ў базе даных рынку працы горада Мінска. Найбольш востра адчуваецца дэфіцыт медыцынскіх спецыялістаў: згодна з пералікам найбольш запатрабаваных прафесій на 1 ліпеня гэтага года, апублікаваным на сайце камітэта па працы, занятасці і сацыяльнай абароне Мінгарвыканкама, у горадзе налічваецца 897 вакансій па гэтай прафесіі. Актуальнымі для рынку працы горада застаюцца такія прафесіі, як урач-спецыяліст (509 вакансій), інжынер (273) і кухар (236).

Курсы замежных валют, устаноўленыя НБ РБ з 21.07.2016 г.

| | | |
|-------------|--|----------|
| Долар ЗША | | 1,9807 ▲ |
| Еўра | | 2,1770 ▼ |
| Рас. руб. | | 0,0312 ▼ |
| Укр. грыўня | | 0,0798 ▲ |

ISSN 1990 - 763X

1 6 1 3 9



9 771990 763008

■ Рабі дабро

Партфель збіраем разам!



Фота БЕЛТА.

Дабрачынная акцыя «Партфель першакласніка» праходзіць у Мінску. Яна дапамагае сабраць у школу першакласнікаў з малазабеспечаных, няпоўных і шматдзетных сем'яў. Пrowadзіцца яна ў буйных сталічных крамах: ЦУМе, ГУМе, гандлёвым доме «На Нямізе», універмагах «Кірмаш» і «Беларусь». Паўдзельніцаць можа кожны: для гэтага дастаткова набыць штосьці са школьных тавараў і канцелярскіх прылад і пакінуць у спецыяльным кантэйнеры. Валанцёры (сярод іх спецыялісты тэрытарыяльных цэнтраў сацабслугоўвання насельніцтва і моладзь з мінскага гарадскога камітэта БРСМ)

перададуць вашы падарункі ў «Беларускую асацыяцыю шматдзетных бацькоў». Акцыя працягнецца да 26 жніўня. А 29 жніўня ў кінатэатры «Піянер» ранцы з усім неабходным для вучобы ўручаць 220 першакласнікам. Сёлета добрачынная акцыя праводзіцца ўжо 20-ты раз. Летась неабякавыя гараджане сабралі 300 кілаграмаў сшыткаў, альбомаў і фламастараў і дапамаглі адправіць у першы клас 260 дзяўчатак і хлопчыкаў.

Наталля ЛУБНЕЎСКАЯ.

ВНИМАНИЕ!
Здесь осуществляется сбор пожертвований в рамках городской благотворительной акции «Портфель первоклассника»
Собранные средства пойдут для помощи детям-первоклассникам из малообеспеченных и многодетных семей, детям-инвалидам.
Благодарим за проявленную доброту!

■ Побач

ПЕРАМАГЧЫ БОЛЬ

Як развіваецца паліятыўная дапамога ў Беларусі?

На 67-й сесіі Генеральнай Асамблеі ААН цяперашняя сітуацыя з аказаннем паліятыўнай медыцынскай дапамогі была ахарактарызавана як глабальная гуманітарная катастрофа. Такое вызначэнне зусім не перабольшванне, паколькі насамрэч жыццёва неабходныя хворым людзям сродкі і метадыкі ў большасці выпадкаў ім недаступныя. Спецыялісты Сусветнай арганізацыі аховы здароўя (СААЗ) падлічылі: увогуле 40 мільёнаў чалавек маюць патрэбу ў паліятыўнай дапамозе і толькі 14 працэнтаў могуць яе атрымаць. Выходзіць, што больш чым 34 мільёны (!) хворых нават не спадзяюцца палегчыць жудасны боль і паміраюць у пакутах. І гэта ў XXI стагоддзі...
Відавочна, становішча экстраардынарнае, таму СААЗ прапонуе ўладам усіх краін неадкладна прыняць меры для яго выпраўлення. А якая сітуацыя ў Беларусі? Каб высветліць гэта, мы звярнуліся да галоўнага пазаштатнага спецыяліста Міністэрства аховы здароўя па паліятыўнай медыцынскай дапамозе даросламу насельніцтву, галоўнага ўрача мінскай бальніцы паліятыўнага догляду «Хоспіс» Вольгі МЫЧКО.



— Увогуле паліятыўная медыцынская дапамога як асобная галіна існуе не так даўно — напрыклад, у Еўропе яна актыўна развіваецца з 1980-х. Чым была выклікана такая неабходнасць?

— Галоўная прычына — імяквіае старэнне насельніцтва. Сучасныя медыцынскія метадыкі дазваляюць эфектыўна праводзіць лячэнне шэрагу захворванняў, што дагэтуль лічыліся несучасным дзягназам, актыўна развіваецца, напрыклад, тая ж транспланталогія. Адрозна паўстала праблема медыка-сацыяльнага суправаджэння адпаведных пацыентаў, якіх з кожным годам становілася ўсё больш. У Сусветнай арганізацыі аховы здароўя існуе такі падыход: калі чалавеку пастаўлены дзягназ хранічнага захворвання, то ён павінен атрымліваць паліятыўную дапамогу. І гэта апраўдана, паколькі ў пацыента з аб'ектыўных прычын (звязаных у першую чаргу з пагаршэннем стану здароўя ў пэўнай перспектыве) кардынальна зніжаецца якасць жыцця. Тут нельга проста адмахнуцца ад чалавека, дакладней — махнуць на яго рукой, маўляў, вынік вядомы...

■ Прыёмная кампанія — 2016

**100 вакантных
бюджэтных месцаў
яшчэ чакаюць
абітурыентаў**

Беларускія ВНУ на мінулым тыдні завяршылі прыём на бюджэтную аддзяленні, але прыёмная кампанія працягваецца. Гэтымі днямі ў многіх ВНУ праходзяць унутраныя іспыты, а там, дзе дадатковыя экзамены не прадугледжаны, адбываецца адкрытае залічэнне на першы курс.

Па папярэдніх звестках, самыя высокія праходныя балы былі зафіксаваныя сёлета ў БДУ на спецыяльнасці «Міжнароднае права» — 385, «Прыкладная інфарматыка (праграмае забеспячэнне камп'ютарных сістэм)» — 363. У Мінскім дзяржаўным лінгвістычным універсітэце — на спецыяльнасці «Сучасныя замежныя мовы (пераклад) (кітайская мова)» — 377, на спецыяльнасці «Сучасныя замежныя мовы (пераклад) (англійская мова)» — 371. У Беларускай дзяржаўнай універсітэце інфарматыкі і радыёэлектронікі — на спецыяльнасці «Інфарматыка і тэхналогіі праграмавання» — 373.

Увогуле, 47% абітурыентаў, якія паступаюць у Белдзяржуніверсітэт, маюць сумарны бал, вышэйшы за 300. На факультэт міжнародных адносін падалі дакументы 9 абітурыентаў з сумай балаў больш як 391, на факультэт прыкладнай матэматыкі — два, адзін — на факультэт журналістыкі.

СТАР. 4

СТАР. 3